

5.

ಕುರುಡನ ದೀವಿಗೆ

ಕುರುಡನೊಮ್ಮೆ ಗುಡಿಗೆ ತಾನು
ಮಲಗ ಹೊರಟನು
ಕತ್ತಲಾಗಲವನು ಕೈಗೆ
ದೀಪ ಹಿಡಿದನು.

ಅಷ್ಟರೊಳಗೆ ಎದುರಿಗೊಬ್ಬ
ವ್ಯಕ್ತಿ ಬಂದನು -
'ಕುರುಡ, ನಿನಗೆ ದೀಪವೇಕೆ ?'
ಎಂದು ಹಳಿದನು.

ಕುರುಡ ಸಭ್ಯನಾಗಿ ನುಡಿದ
ಅವನ ಮಾತಿಗೆ :
'ನನ್ನ ಕಣ್ಣಿಗಲ್ಲ ಸ್ವಾಮಿ
ನಿಮ್ಮ ಕಣ್ಣಿಗೆ. !'

'ಕತ್ತಲೊಳಗೆ ನೀವು ಬಂದು
ನನಗೆ ಹಾಯ್ದರೆ
ದಾರಿ ತಪ್ಪಿ ಬೀಳಲಾಗ
ನನಗೆ ತೊಂದರೆ !

ನನ್ನ ಕಂಡು ನೀವು ಬದಿಗೆ
ಸಾಗಿ ಹೋಗಲು
ತಂದೆನಯ್ಯ ದೀಪ ನಾನು
ಗುಡಿಗೆ ಹೋಗಲು.'

- ಅಣ್ಣಾರಾಯ ಸಾಲಿಮನಿ

ಶಬ್ದಗಳ ಅರ್ಥ :

ದೀವಿಗೆ - ದೀಪ ; ಹಳಿದನು - ನಿಂದಿಸಿದನು ; ಸಭ್ಯನಾಗಿ - ಶಿಷ್ಟನಾಗಿ, ವಿನಯನಾಗಿ

ಕೃತಿ 1) ಕೆಳಗಿನ ಪ್ರಶ್ನೆಗಳಿಗೆ ಒಂದು ವಾಕ್ಯದಲ್ಲಿ ಉತ್ತರ ಬರೆಯಿರಿ.


1) ಕುರುಡನು ಎಲ್ಲಿಗೆ ಹೊರಟಿದ್ದನು ?

2) ಎದುರಿಗೆ ಬಂದ ವ್ಯಕ್ತಿ ಏನೆಂದು ಕೇಳಿದನು ?

3) ಯಾರಿಗೆ ತೊಂದರೆಯಾಗುತ್ತದೆ

4) ಕುರುಡನು ದೀಪವನ್ನು ಏಕೆ ತಂದಿದ್ದನು

ಕೃತಿ 2) ಕೆಳಗಿನ ಜಾಲವನ್ನು ಪೂರ್ತಿ ಮಾಡಿರಿ.



ಕೃತಿ 3) ವಿಕಲಚೇತನರು ಬಳಸುವ ಸಲಕರಣೆಗಳು.

ಶ್ರವಣಯಂತ್ರ -

ಬಡಿಗೆ -

ಕೃತಿ 4) ಕಣ್ಣಿಲ್ಲದ ವ್ಯಕ್ತಿ ದೈನಂದಿನ ಜೀವನದಲ್ಲಿ ಅನುಭವಿಸುವ ತೊಂದರೆಗಳನ್ನು ಮತ್ತು ನೀವು ಮಾಡುವ ಸಹಾಯವನ್ನು ಕುರಿತು ಬರೆಯಿರಿ.

ಕೃತಿ 5) ಪದ್ಯದಲ್ಲಿ ಬರುವ ಸರ್ವನಾಮಗಳ ಪಟ್ಟಿ ಮಾಡಿರಿ-

